

මගේ අංකය : CS/SLAS/LANG  
රාජ්‍ය සේවා, පළාත් සභා හා  
පළාත් පාලන අමාත්‍යාංශය  
නිදහස් වතුරසුය  
කොළඹ 07.

2022.01.10

අමාත්‍යාංශ ලේකම්වරුන්  
පළාත් සභා ප්‍රධාන ලේකම්වරුන්  
දෙපාර්තමේන්තු ප්‍රධානීන්  
දිස්ත්‍රික් ලේකම්වරුන්


**2006.03.01 දින සිට 2007.07.01 දින දක්වා බඳවා ගත් ශ්‍රී ලංකා පරිපාලන සේවයේ  
III වන ශ්‍රේණියේ නිලධාරීන් සඳහා අනෙක් රාජ්‍ය භාෂා ප්‍රවීණතාවය  
සම්පූර්ණ කිරීම සඳහා සහන සැලසීම**

2006.03.01 දින සිට 2007.07.01 දින දක්වා බඳවාගත් ශ්‍රී ලංකා පරිපාලන සේවයේ III ශ්‍රේණියේ නිලධාරීන් ඔවුන්ගේ පත්වීම් ලිපිය ප්‍රකාරව සම්පූර්ණ කළයුතු අනෙක් රාජ්‍ය භාෂා ප්‍රවීණතාවය (දෙවන භාෂාව) නියමිත දිනට සම්පූර්ණ කිරීමට අපොහොසත් වීම නොසලකා, 2023.10.16 දක්වා වැටුප් වර්ධක ලබා දීමට රාජ්‍ය සේවා කොමිෂන් සභාව විසින් තීරණය කර ඇති බව දන්වමි.

02. තවද රාජ්‍ය පරිපාලන චක්‍රලේඛ 22/2016 අනුව පත්වීම් ලිපිය ප්‍රකාරව අනෙක් රාජ්‍ය භාෂාවේ, එනම් දෙමළ/සිංහල භාෂාවේ ප්‍රවීණතාවය සම්පූර්ණ කළ යුතු දිනට පසුව අදාළ සුදුසුකම සම්පූර්ණ කරනු ලබන නිලධාරීන් සම්බන්ධයෙන් පහත සඳහන් පරිදි කටයුතු කිරීමට රාජ්‍ය සේවා කොමිෂන් සභාව විසින් වැඩිදුරටත් තීරණය කර ඇති බව දන්වමි.

- I. ශ්‍රී ලංකා පරිපාලන සේවයේ සේවා ව්‍යවස්ථාවේ අන්තර්කාලීන විධිවිධාන ක්‍රියාත්මක වන 2017.12.31 දිනය දක්වා ශ්‍රේණි උසස් වීම් ලබා දීමේදී II ශ්‍රේණියට අදාළ උසස්වීම්, අනෙක් රාජ්‍ය භාෂා අවශ්‍යතාවය (දෙවන භාෂාව) සම්පූර්ණ කිරීම සඳහා රාජ්‍ය පරිපාලන චක්‍රලේඛ 22/2016 හි සඳහන් නියමිත දින සිට අමතරව ගනු ලබන කාලයට සමාන කාලයකින් ප්‍රමාද කිරීම.
- II. ශ්‍රී ලංකා පරිපාලන සේවයේ සේවා ව්‍යවස්ථාවේ අන්තර්කාලීන විධිවිධාන අවසන් වන 2017.12.31 දිනයෙන් පසු ශ්‍රේණි උසස්වීම් ලබා දීමේදී 2023.10.16 දිනට පෙර අනෙක් රාජ්‍ය භාෂා අවශ්‍යතාවය (දෙවන භාෂාව) සම්පූර්ණ කරනු ලබන නිලධාරියෙකු 2018.01.01 දිනට අදාළ අවශ්‍යතාවය සම්පූර්ණ කර ඇති නිලධාරියකු සේ සලකා කටයුතු කරනු ලැබේ.

03. මෙම චක්‍රලේඛය නිකුත් කරනු ලබන්නේ රාජ්‍ය සේවා කොමිෂන් සභාවේ එකඟතාවය ඇතිවය.

  
ජේ.ජේ. රත්නසිරි  
ලේකම්  
රාජ්‍ය සේවා, පළාත් සභා හා  
පළාත් පාලන අමාත්‍යාංශය